
22 अप्रील 2015 
विषयः — बिहार पदों एवं सेवाओं की रिक्तियों में आरक्षण ( अनुसूचित जातियों, अनुसूचित जनजातियों एवं अन्य पिछड़े 

वर्गों के लिए) अधिनियम 1991 की पिछड़े वर्गों की सूची ( अनुसूची - 2) के क्रमांक - 13 पर दर्ज " तेली " जाति 
को विलोपित कर अत्यंत पिछड़े वर्गों की सूची ( अनुसूची - 1) के क्रमांक -126 पर स्वतंत्र रूप से " तेली " (हिन्दु 
एवं मुस्लिम) जाति को शामिल करने के संबंध में । 

राज्य सरकार ने बिहार अधिनियम 12 , 1993 की धारा - 3 में प्रदत्त शक्तियों के अधीन पिछड़े वर्गों के लिए 
राज्य आयोग का गठन किया है । बिहार अधिनियम 12 , 1993 की धारा -9 (1.) (क ) के अनुसार आयोग सूची में पिछड़े 
वर्गों के रूप में नागरिकों के किसी वर्ग को शामिल करने के लिए किये गये अनुरोध की जाँच करेगा और पिछड़े वर्गों 
की सूची ( अनुसूची - 2) में किसी पिछड़े वर्गों के अति समावेशन या अल्प समावेशन से संबंधित शिकायतों की सुनवाई 
करेगा एवं राज्य सरकार को ऐसी सलाह देगा, जैसा वह उचित समझें, जबकि बिहार अधिनियम 12, 1993 की धारा - 9 
(1 ) (ग) के अनुसार समय - समय पर सरकार के द्वारा आयोग को सौंपे गये अन्य कार्यों का निष्पादन भी आयोग द्वारा 
किया जायेगा । उक्त अधिनियम की धारा - 9 ( 2.) के अनुसार आयोग की राय मानने के लिए सामान्यतः राज्य सरकार 
बाध्य होगी । 


बिहार गजट ( असाधारण), 28 अप्रील 2015 
पिछड़े वर्गों के लिए राज्य आयोग, बिहार, पटना के पत्रांक - 09 दिनांक 17.04.2015 द्वारा बिहार अधिनियम 
12, 1993 की धारा -9 (1) ( क) के तहत पिछड़े वर्गों की सूची ( अनुसूची - 2) क्रमांक - 13 पर दर्ज " तेली " जाति के संबंध 
में निम्नांकित सलाह दी गयी है : 

" आयोग के निर्णयानुसार बिहार अधिनियम - 12, 1993 की संशोधित अधिनियम 2007 की धारा - 9 (1) ( क ) के 
अधीन राज्य सरकार को पिछड़े वर्गों के लिए राज्य आयोग, बिहार, पटना की यह सलाह है कि पिछड़े वर्गों की सूची 
( अनुसूची -2) के क्रमांक - 13 पर दर्ज तेली जाति को विलोपित कर दिया जाय तथा तेली (हिन्दु एवं मुस्लिम) जाति 
को अत्यन्त पिछड़े वर्गों की सूची ( अनुसूची - 1) की अंतिम प्रविष्टि में स्वतंत्र रूप से शामिल कर दिया जाय । " 

अतः राज्य सरकार ने भली - भाँति विचारोपरान्त निर्णय लिया है कि बिहार पदों एवं सेवाओं की रिक्तियों में 
आरक्षण (अनुसूचित जातियों, अनुसूचित जनजातियों एवं अन्य पिछड़े वर्गों के लिए) अधिनियम 1991 की अत्यन्त पिछड़े 
वर्गों की सूची ( अनुसूची - 1) के क्रमांक - 126 पर " तेली " (हिन्दु एवं मुस्लिम ) जाति को स्वतंत्र रूप से शामिल कर 
दिया जाय । 

यह आदेश तुरंत प्रभावी होगा । 
आदेश: - आदेश दिया जाता है कि सर्वसाधारण की जानकारी के लिए इसे राजकीय गजट के असाधारण अंक में 

प्रकाशित किया जाय और इसकी प्रति महालेखाकार , बिहार, पटना / लोक सेवा आयोग, बिहार , 
पटना / कर्मचारी चयन आयोग, बिहार , पटना / बिहार संयुक्त प्रवेश प्रतियोगिता परीक्षा पर्षद , पटना / केन्द्रीय 
चयन पर्षद (सिपाही भर्ती) / पिछड़े वर्गों के लिए राज्य आयोग , बिहार , पटना / अति पिछड़े वर्गों के लिए राज्य 
आयोग, बिहार, पटना / राज्य महादलित आयोग, बिहार, पटना / राज्यपाल सचिवालय, बिहार , पटना / बिहार 
विधान - सभा सचिवालय, पटना / बिहार विधान परिषद् सचिवालय, पटना / सभी विभागाध्यक्ष / सभी प्रमण्डलीय 
आयुक्त एवं सभी जिला पदाधिकारी को सूचना एवं आवश्यक कार्रवाई के लिए भेजी जाय । 

बिहार राज्यपाल के आदेश से , 


राजेन्द्र राम, 
सरकार के अपर सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 511- 571 + 200- डी0टी0पी0 । 

